





"انس رضی اللہ تعالیٰ عنہ سے روایت ہے کہ انہوں نے فرمایا: سنت میں سے یہ ہے کہ جب مؤذن فجر کی اذان میں حی علی الفلاح کہہ لے تو دو مرتبہ "الصلاة خیر من النوم" کہے۔" اور یہ بات اصول حدیث میں واضح ہے کہ جب صحابی کسی امر کے بارے میں کہے کہ یہ سنت ہے تو اس سے مراد نبی کریم صلی اللہ علیہ وسلم کی سنت ہی ہوتی ہے امام شافعی رحمۃ اللہ علیہ فرماتے ہیں:

"واصحاب النبی صلی اللہ علیہ وسلم لا یقولون السیئۃ الا لیسیر رسول اللہ صلی اللہ علیہ وسلم"

(کتاب الام 1/240)

"نبی کریم صلی اللہ علیہ وسلم کے صحابہ کرام رضوان اللہ عنہم اجمعین لفظ "سنت" صرف سنت رسول اللہ صلی اللہ علیہ وسلم پر ہی بولتے تھے۔"

پس ثابت ہوا کہ انس بن مالک رضی اللہ تعالیٰ عنہ کا "الصلاة خیر من النوم" کو فجر کی اذان میں حی علی الفلاح کے بعد دوبار سنت کہنے کا مطلب یہی ہے کہ یہ نبی کریم صلی اللہ علیہ وسلم کا طریقہ ہے۔

عن بلال بن رباح النبی صلی اللہ علیہ وسلم یؤذنه لصلاة الفجر، فقيل: هو نائم، فقال الصلاة خیر من النوم الصلاة خیر من النوم فاقرت فی ما ذن الفجر قبل الامر علی ذلك

(ابن ماجہ کتاب الاذان (716) اس کی سند میں انقطاع ہے لیکن چونکہ اوپر صحیح سند سے ثابت ہے اس لیے اسے بطور تائید اور شاہد کے ذکر کر دیا ہے)

"بلال رضی اللہ تعالیٰ عنہ نبی کریم صلی اللہ علیہ وسلم کے پاس فجر کی نماز کی اطلاع دینے کے لیے تشریف لائے تو بتایا گیا کہ آپ صلی اللہ علیہ وسلم سورہے ہیں تو بلال رضی اللہ تعالیٰ عنہ نے دوبار کہا "الصلاة خیر من النوم" نمازیند سے بہتر ہے تو اسے فجر کی اذان میں مقرر کر دیا گیا تو پھر معاملہ اس پر بختہ ہو گیا۔"

مذکورہ بالا احادیث صحیحہ صریحہ سے معلوم ہوا کہ فجر کی اذان میں حی علی الفلاح کے بعد دو مرتبہ "الصلاة خیر من النوم" کہنا نبی کریم صلی اللہ علیہ وسلم کی سنت ہے جو آپ صلی اللہ علیہ وسلم نے صحابہ کرام رضوان اللہ عنہم اجمعین کو تعلیم فرمائی۔ یہ عمر رضی اللہ تعالیٰ عنہ کی ایجاد نہیں ہے جیسا کہ روافض کہا کہنا ہے سیدنا عمر رضی اللہ تعالیٰ عنہ کی طرف یہ بات غلط منسوب ہے اور جس روایت کا حوالہ دے کر عمر رضی اللہ تعالیٰ عنہ کی طرف یہ بات منسوب کی جاتی ہے وہ پایہ تکمیل کو نہیں پہنچتی۔ ملاحظہ ہو:

"عن مالک بن أنس بن مالك بن أنس عن ابن عمر بن الخطاب يؤذنه لصلاة الفجر، فقيل: هو نائم، فقال الصلاة خیر من النوم الصلاة خیر من النوم فاقرت فی ما ذن الفجر قبل الامر علی ذلك"

(موطأ مالک کتاب الصلاة باب ما جاء فی النداء للصلاة (8) 42 مع ضوء السالك)

"مالک رحمۃ اللہ علیہ کو یہ بات پہنچی کہ مؤذن عمر رضی اللہ تعالیٰ عنہ کے پاس نماز صبح کی اطلاع دینے کے لیے آیا تو اس نے عمر رضی اللہ تعالیٰ عنہ کو سوتا ہوا پایا۔ مؤذن نے کہا "الصلاة خیر من النوم" عمر رضی اللہ تعالیٰ عنہ نے اسے حکم دیا کہ اسے صبح کی اذان میں کہے۔"

موطأ کی یہ روایت معضل و مرسل ہونے کی وجہ سے ضعیف ہے۔ یہی روایت سنن دارقطنی 1/243 میں بھی موجود ہے لیکن اس کی سند بھی صحیح نہیں۔ اس میں کئی علل ہیں:

1- سفیان ثوری مدلس ہے اور اس روایت میں تصریح بالسماع نہیں۔

2- محمد بن عجلان بھی مدلس ہیں اور ان کی بھی تصریح بالسماع نہیں ہے۔ علامہ البانی حفظہ اللہ مشکوٰۃ کی تحقیق میں فرماتے ہیں:

